

ಕರ್ನಾಟಕ ವಿಧಾನಸಭೆ

KARNATAKA LEGISLATIVE ASSEMBLY

ಶುಕ್ರವಾರ ದಿನಾಂಕ ೨೪ನೇ ಜನವರಿ ೧೯೮೬ ಮಾಘ್ಯುಳಿ, ೧೯೦೭ ಶಕ.

ಸದನವು ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ
೯-೦೦ ಗಂಟೆಗೆ ಸಮಾವೇಶಗೊಂಡಿತು.

[ಮಾನ್ಯ ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರ್) ಅವರು ಪೀಠವನ್ನಲಂಕರಿಸಿದರು.]

ಚಿಂತೆ ಗುರುತಿಸಿದ ಪ್ರಶ್ನೆಗಳಿಗೆ ಕೊಡಲಾದ ಬಾಯಿಮಾತಿನ ಉತ್ತರಗಳು

ಗ್ರಾಮಾಂತರ ಪ್ರದೇಶಗಳಲ್ಲಿ ಮದ್ಯದ ಅಂಗಡಿಗಳು

೭೯. ಶ್ರೀಮತಿ ಶಕುಂತಲ ತುಕಾರಾಮ ಚೌಗುಲೆ (ಚಿಕ್ಕೋಡಿ).—ಮಾನ್ಯ ಅಬಕಾರಿ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಕರ್ನಾಟಕದ ಗ್ರಾಮಾಂತರ ಪ್ರದೇಶಗಳಲ್ಲಿ ಮದ್ಯದ ಅಂಗಡಿಗಳ ಸಂಖ್ಯೆ ಜಾಸ್ತಿ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಇಂತಿಷ್ಟು ಜನಸಂಖ್ಯೆಗೆ ಅನುಗುಣವಾಗಿ ಮದ್ಯದ ಅಂಗಡಿಗಳು ಇರಬೇಕೆಂದು ನಿಯಮವಿದ್ದರೂ ಮಿತಿವಾರಿದ ಮದ್ಯದ ಅಂಗಡಿಗಳ ಆರಂಭಕ್ಕೆ ಅನುಮತಿಯನ್ನು ನೀಡಲು ಕಾರಣಗಳೇನು ?

ಇ) ಸಾರಾಯಿ, ಸೇಂದಿಯ ಅಂಗಡಿಗಳನ್ನು ತೆರೆದಿಡುವ ನಿರ್ದಿಷ್ಟ ವೇಳೆ ಯಾವುದು ; ಹಾಗೂ ಈ ನಿಯಮಗಳನ್ನು ಪಟ್ಟಣಗಳಲ್ಲಿ ಮತ್ತು ಗ್ರಾಮಾಂತರ ಪ್ರದೇಶಗಳಲ್ಲಿ ಪಾಲಿಸುವರೇ ?

ಈ) ಸದ್ಯ ಪೂರೈಸುತ್ತಿರುವ ಸೇಂದಿಯ ಜನರ ಆರೋಗ್ಯಕ್ಕೆ ಹಿತಕರವಾಗಿದೆಯೇ ಇಲ್ಲವೆ ಬರೀ ರಾಸಾಯನಿಕ ದ್ರವ್ಯಗಳಿಂದ ತಯಾರಾದ ಶೇಂದಿಯನ್ನು ಮಾರುತ್ತಿರುವುದು ನಿಜವೇ ?

ಶ್ರೀ ರಮೇಶ ಜಿಗಣಿ (ಅಬಕಾರಿ ರಾಜ್ಯ ಸಚಿವರು).—

ಅ) ಗ್ರಾಮಾಂತರ ಪ್ರದೇಶಗಳಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಮದ್ಯದ ಅಂಗಡಿಗಳು ಇರುವುದಿಲ್ಲ.

ಆ) ಆಯಾ ಪ್ರದೇಶದ ಜನಸಂಖ್ಯೆ ಮತ್ತು ಬೇಡಿಕೆಗಳನ್ನು ಪರಿಗಣಿಸಿ ಮದ್ಯದ ಅಂಗಡಿಗಳಿಗೆ ಪರವಾನಗಿಯನ್ನು ಕೊಡಲಾಗಿದೆ.

ಇ) ಸಾರಾಯಿ ಮತ್ತು ಶೇಂದಿ ಅಂಗಡಿಗಳನ್ನು ತೆರೆದಿಡುವ ನಿರ್ದಿಷ್ಟ ವೇಳೆ ಈ ಕೆಳಗಿನಂತೆ ಇರುವುದು.

ತೆರೆದಿಡುವ ವೇಳೆ

೧) ಸಾರಾಯಿ ಅಂಗಡಿಗಳು

ಬೆಳಿಗ್ಗೆ ೯ರಿಂದ ರಾತ್ರಿ ೧೦-೩೦ರವರೆಗೆ

೨) ಶೇಂದಿ ಅಂಗಡಿ

ಬೆಳಿಗ್ಗೆ ೬ರಿಂದ ರಾತ್ರಿ ೧೦-೩೦ರವರೆಗೆ

ಈ) ಮೇಲ್ಕಾಣಿಸಿದ ವಿಷಯದಲ್ಲಿ ಯಾವ ದೂರುಗಳೂ ಇಲಾಖೆಗೆ ಬಂದಿರುವುದಿಲ್ಲ. ಮದ್ಯ ಇಂದ ಸೇವಿಸುವವರ ಆರೋಗ್ಯದ ಹಿತದೃಷ್ಟಿಯಿಂದ ಮತ್ತು ಶೇಂದಿಯಂ ಇನ್ನಿತರ ರಾಸಾಯನಿಕ ದ್ರವ್ಯಗಳ ಕೂಡಿದಬಾರದೆಂಬ ಅಂಶವನ್ನು ವಿಚಿತ್ರಪಡಿಸಿಕೊಳ್ಳಲು ಶೇಂದಿಯನ್ನು ನಿಯಂತ್ರಕಾಲಿಕವಾಗಿ ರಾಸಾಯನಿಕ ಪರೀಕ್ಷೆಗೆ ಒಳಪಡಿಸಲಾಗುವುದು.

ಶ್ರೀಮತಿ ಶಕುಂತಲ ತುಕಾರಾಂ ಚೌಗುಲೆ.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರೇ ಸಾರಾಯಿ ಮತ್ತು ಶೇಂದಿ ಕುಡಿಯಲು ಈ ರೀತಿಯಿಂದ ಪ್ರೋತ್ಸಾಹ ಕೊಡುತ್ತಿರುವುದರಿಂದ, ಇದನ್ನು ಕುಡಿವಂ ವವರು ತಾವು ಹಾಳಾಗುವುದಲ್ಲದೆ, ಅವರ ಮನೆಯವರು ಸಹ ಹಾಳಾಗುತ್ತಿದ್ದಾರೆ. ಸರ್ಕಾರದ ಬೊಕ್ಕಸಕ್ಕೆ ೩೦೦ರಿಂದ ೪೦೦ ಕೋಟಿ ರೂಪಾಯಿಗಳಿಗೂ ಮೀರಿ ಹೆಚ್ಚಿನ ಆದಾಯ ಬರುತ್ತದೆಂಬ ಕಾರಣದಿಂದ ಇದಕ್ಕೆ ಪ್ರೋತ್ಸಾಹ ಕೊಡುತ್ತಿದ್ದಾರೆ. ಹಳ್ಳಿಗಳಲ್ಲಿ ಒಂದು ನಿರ್ದಿಷ್ಟ ವೇಳೆಯನ್ನು ನಿಗದಿ ಮಾಡದಿರುವ ಕಾರಣ ಜನರು ಯಾವಾಗಲೂ ಕುಡಿದುಕೊಂಡು ತಿರುಗಾಡಿಕೊಂಡಿರುತ್ತಾರೆ. ಪೋಲೀಸರು ಇಂತಹವರ ಬಗ್ಗೆ ಕ್ರಮ ತೆಗೆದುಕೊಳ್ಳುವುದಿಲ್ಲ. ಅರಣ್ಯ ಸಂಪತ್ತು ಕಡಿಮೆಯಾಗಿದೆ ಎಂದು ಹೇಳುತ್ತಾರೆ. ಆದರೆ ಈಚಲು ಮರಗಳು ಮಾತ್ರ ಉಳಿದುಕೊಳ್ಳಲು ಕಾರಣವೇನು? ಈಗ ಇವು ಎಷ್ಟಿವೆ, ಇವುಗಳಿಂದ ಎಷ್ಟು ಲೀಟರ್ ಸೇಂದಿ ಉತ್ಪತ್ತಿಯಾಗುತ್ತದೆ ಹಾಗೂ ಮೂರಾಟ ಎಷ್ಟು ಪ್ರಮಾಣದಲ್ಲಿ ನಡೆಯುತ್ತಿದೆ ಎಂಬುದನ್ನು ಹೇಳುತ್ತೀರಾ?

ಶ್ರೀ ರಮೇಶ್ ಸಿ. ಜಿಗಣಿ.—ಮಾನ್ಯ ಸದಸ್ಯರು ಈಚಲು ಮರಗಳು ಎಷ್ಟಿವೆ, ಇವುಗಳಿಂದ ಎಷ್ಟು ಲೀಟರ್ ಸೇಂದಿ ಉತ್ಪತ್ತಿಯಾಗುತ್ತಿದೆ ಎಂದು ಕೇಳಿದ್ದಾರೆ. ಆದರೆ ಇದು ಈ ಪ್ರಶ್ನೆಯ ವ್ಯಾಪ್ತಿಯಲ್ಲಿ ಬರುವುದಿಲ್ಲ. ಆದ್ದರಿಂದ ಅವರು ಬೇರೆ ಪ್ರಶ್ನೆ ಹಾಕಿದರೆ ಮಾನು ಉತ್ತರ ಕೊಡುತ್ತೇನೆ.

ಶ್ರೀ ಕೆ.ಎಚ್. ಪಾಟೀಲ್.—ಸೇಂದಿಯ ಉಗಮಸ್ಥಾನವೇ ಈಚಲು ಮರಗಳು. ಆದ್ದರಿಂದ ಅವುಗಳು ಎಷ್ಟಿವೆ ಎಂಬ ಬಗ್ಗೆ ವಿವರಗಳನ್ನು ತರಿಸಿಕೊಡಿ.

ಶ್ರೀ ರಮೇಶ್ ಸಿ. ಜಿಗಣಿ.—ಅಗಬಹುದು.

ಶ್ರೀ ವೇದಾಂತ ಹೆಮ್ಮಿಗೆ.—ಸೇಂದಿ ಮತ್ತು ಸಾರಾಯಿಯ ಗಂಣಮಟ್ಟದ ಬಗ್ಗೆ ಮಾನ್ಯ ಸಚಿವರಿಗೆ ಏನಾದರೂ ಅನುಭವ ಇದೆಯೇ?

ಶ್ರೀ ರಮೇಶ್ ಸಿ. ಜಿಗಣಿ.—ಆದರ ರಂಜಿ ನನಗೆ ಗೊತ್ತಿಲ್ಲ. ರಂಜಿ ತಿಳಿದವರಿಂದ ಬೇಕಾದರೆ ತಿಳಿದುಕೊಂಡು ಮಾನ್ಯ ಸದಸ್ಯರಿಗೆ ತಿಳಿಸುತ್ತೇನೆ.

ರಾಜ್ಯದಲ್ಲಿನ ಮದ್ಯದ ಅಂಗಡಿಗಳು

೨೦೪. ಶ್ರೀ ಬಿ.ಎ. ಉಮ್ಮರಪ್ಪ (ವಿಜ್ಞ).—ಮಾನ್ಯ ಅಬ್ಕಾರಿ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ರಾಜ್ಯದಲ್ಲಿ ಇದುವರೆಗೆ ಎಷ್ಟು ಮದ್ಯದ ಅಂಗಡಿಗಳಿಗೆ ಪರವಾನಗಿ ನೀಡಲಾಗಿದೆ?

ಆ) ಈ ಪೈಕಿ ಚಿಲ್ಲರೆ ಅಂಗಡಿಗಳೆಷ್ಟು ಹಾಗೂ ಸಗಟು ಅಂಗಡಿಗಳೆಷ್ಟು?

ಇ) ೧೯೮೩ರ ಮಾರ್ಚ್ ೧ರಿಂದ ಡಿಸೆಂಬರ್ ೩೧, ೧೯೮೪ರವರೆಗೆ ನೀಡಲಾದ ಪರವಾನಗಿಗಳ ಸಂಖ್ಯೆ ಎಷ್ಟು?

ಈ) ಇದರಿಂದ ಸರ್ಕಾರಕ್ಕೆ ಸಂದಾಯವಾದ ಮೊತ್ತವೆಷ್ಟು?

ಶ್ರೀ ರಮೇಶ್ ಸಿ. ಜಿಗಣಿ (ಅಬಕಾರಿ ರಾಜ್ಯ ಮಂತ್ರಿಗಳು).—

ಅ) ೩೨೩೯.

ಆ) ಚಿಲ್ಲರೆ ಅಂಗಡಿಗಳು—೨೯೧೭

ಸಗಟು ಅಂಗಡಿಗಳು—೩೨೨

ಇ) ಚಿಲ್ಲರೆ ಅಂಗಡಿಗಳು—೧೧೩೧

ಸಗಟು ಅಂಗಡಿಗಳು—೧೨೭

ಈ) ೧,೭೦,೦೨,೫೦೦ ರೂ.ಗಳು.